

eul_wid: upu-az

Ὀμηρικοὶ Ὑμνοὶ · Hymnic Collection Anonymous

Hymn 3 To Apollo

Ὑμνος εἰς Ἀπόλλωνα

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

1 Μνήσομαι οὐδὲ λάθωμαι Ἀπόλλωνος ἐκάτοιο,
2 ὃν τε θεοὶ κατὰ δῶμα Διὸς τρομέουσιν ἰόντα·
3 καὶ ῥά τ' ἀναΐσσουσιν ἐπὶ σχεδὸν ἐρχομένοιοι
4 πάντες ἀφ' ἐδράων, ὅτε φαίδιμα τόξα τιταίνει.
5 Λητῷ δ' οἷη μίμνε παραὶ Διὶ τερπικεραύνῳ,
6 ἥ ῥα βίον τ' ἐχάλασσε καὶ ἐκλήϊσε φαρέττην,
7 καὶ οἱ ἀπ' ἰφθίμων ὤμων χεῖρεςσιν ἐλοῦσα
8 τόξον ἀνεκρέμασε πρὸς κίονα πατρὸς ἑοῖο
9 πασσάλου ἐκ χρυσοῦ· τὸν δ' εἰς θρόνον εἷσεν ἄγουσα.
10 τῷ δ' ἄρα νέκταρ ἔδωκε πατὴρ δέπαϊ χρυσεῖῳ
11 δεικνύμενος φίλον υἱόν, ἔπειτα δὲ δαίμονες ἄλλοι
12 ἔνθα καθίζουσιν· χαίρει δέ τε πότνια Λητώ,
13 οὐνεκα τοξοφόρον καὶ καρτερὸν υἱὸν ἔτικτεν.
14 χαῖρε μάκαιρ' ὦ Λητοῖ, ἐπεὶ τέκες ἀγλαὰ τέκνα
15 Ἀπόλλωνά τ' ἄνακτα καὶ Ἄρτεμιν ἰοχέαιραν,
16 τὴν μὲν ἐν Ὀρτυγίῃ, τὸν δὲ κραναῇ ἐνὶ Δήλῳ,
17 κεκλιμένη πρὸς μακρὸν ὄρος καὶ Κύνθιον ὄχθον,
18 ἀγχοτάτῳ φοίνικος ὑπ' Ἴνωποῖο ρεέθορις.
19 [para]Πῶς τάρ σ' ὑμνήσω πάντως εὖνυμον ἑόντα;
20 πάντῃ γάρ τοι, Φοῖβε, νομὸς βεβλήταται ῥῳδῆς,
21 ἡμὲν ἀν' ἡπειρον πορτιτρόφον ἡδ' ἀνὰ νήσους.
22 πᾶσαι δὲ σκοπιαὶ τοι ἄδον καὶ πρῶνες ἄκροι
23 ὑψηλῶν ὀρέων ποταμοὶ θ' ἄλλα δὲ προρέοντες,
24 ἀκταὶ τ' εἰς ἄλλα κεκλιμέναι λιμένες τε θαλάσσης.
25 ἧ ὥς σε πρῶτον Λητῷ τέκε χάρμα βροτοῖσι,

26 κλινθεῖσα πρὸς Κύνθου ὄρος κραναῇ ἐνὶ νήσῳ
27 Δήλῳ ἐν ἀμφιρύτῃ; ἐκάτερθε δὲ κῦμα κελαινὸν
28 ἐξήκει χέρσον δὲ λιγυπνοῖσις ἀνέμοισιν·
29 ἔνθεν ἀπορνύμενος πᾶσι θνητοῖσιν ἀνάσσεις.
30 ὅσους Κρήτη τ' ἐντὸς ἔχει καὶ δῆμος Ἀθηναίων
31 νῆσός τ' Αἰγίνη ναυσικλειτὴ τ' Εὐβοία
32 Αἰγαί τ' Εἰρεσίαι τε καὶ ἀγχιάλῃ Πεπάρηθος
33 Θρηϊκίος τ' Ἀθόως καὶ Πηλίου ἄκρα κάρηνα
34 Θρηϊκίῃ τε Σάμος Ἰδης τ' ὄρεα σκιάοντα
35 Σκυῖρος καὶ Φώκαια καὶ Αὐτοκάνης ὄρος αἰπὺ
36 Ἰμβρος τ' εὐκτιμένη καὶ Λῆμνος ἀμιχθαλόεσσα
37 Λέσβος τ' ἡγαθέῃ Μάκαρος ἔδος Αἰολίωνος
38 καὶ Χίος, ἥ νήσων λιπαρωτάτη εἶν ἀλὶ κεῖται,
39 παιπαλόεις τε Μίμας καὶ Κωρύκου ἄκρα κάρηνα
40 καὶ Κλάρος αἰγλήεσσα καὶ Αἰσαγέης ὄρος αἰπὺ
41 καὶ Σάμος ὑδρηλὴ Μυκάλης τ' αἰπεινὰ κάρηνα
42 Μίλητός τε Κόως τε, πόλις Μερόπων ἀνθρώπων,
43 καὶ Κνίδος αἰπεινὴ καὶ Κάρπαθος ἡνεμόεσσα
44 Νάξος τ' ἡδὲ Πάρος Ῥήναιά τε πετρήεσσα,
45 τόσσον ἔπ' ὠδίνουσα Ἐκηβόλον ἵκετο Λητώ,
46 εἴ τίς οἱ γαίεων υἱεῖ θέλοι οἰκία θέσθαι.
47 αἱ δὲ μάλ' ἐτρόμεον καὶ ἐδείδισαν, οὐδέ τις ἔτλη
48 Φοῖβον δέξασθαι καὶ πιοτέρη περ ἑοῦσα
49 πρὶν γ' ὅτε δὴ ῥ' ἐπὶ Δήλου ἐβήσετο πότνια Λητώ,
50 καὶ μιν ἀνειρομένη ἔπεα πτερόεντα προσηύδα·
51 [para]Δῆλ' εἰ γάρ κ' ἐθέλοις ἔδος ἔμμεναι υἱὸς ἑμοῖο
52 Φοῖβου Ἀπόλλωνος, θέσθαι τ' ἐνὶ πύονα νηόν·
53 ἄλλος δ' οὐ τις σεῖο ποθ' ἄψεται, οὐδέ σε λήσει,
54 οὐδ' εὖβων σέ γ' ἔσεσθαι οἶομαι οὔτ' εὖμηλον,
55 οὐδὲ τρύγην οἴσεις, οὔτ' ἄρ φυτὰ μυρία φύσεις.
56 αἱ δέ κ' Ἀπόλλωνος ἐκαέργου νηὸν ἔχρησθα,
57 ἄνθρωποί τοι πάντες ἀγινήσους' ἐκατόμβας
58 ἐνθάδ' ἀγειρόμενοι, κνίσῃ δέ τοι ἄσπετος αἰεὶ
59 δημοῦ ἀναΐξει, βοσκήσεις θ' οἱ κέ σ' ἔχῃσι
60 χειρὸς ἀπ' ἀλλοτρίης, ἐπεὶ οὐ τοι πῖαρ ὑπ' οὔδας.
61 [para]Ὡς φάτο· χαῖρε δὲ Δῆλος, ἀμειβομένη δὲ προσηύδα·
62 Λητοῖ κυδίστη θύγατερ μεγάλου Κοίοιο,
63 ἀσπασίη κεν ἐγὼ γε γονὴν ἐκάτοιο ἄνακτος
64

δεξαίμην· αἰνῶς γὰρ ἐτήτυμόν εἰμι δυσηχῆς
 65 ἀνδράσιν, ὧδε δέ κεν περιτιμήεσσα γενοίμην.
 66 ἀλλὰ τόδε τρομέω Λητοῖ ἔπος, οὐδέ σε κεύσω·
 67 λίην γάρ τινά φασιν ἀτάσθαλον Ἀπόλλωνα
 68 ἔσσεσθαι, μέγα δὲ πρυτανευσέμεν ἀθανάτοισι
 69 καὶ θνητοῖσι βροτοῖσιν ἐπὶ ζείδωρον ἄρουραν.
 70 τῷ ῥ' αἰνῶς δειδοῖκα κατὰ φρένα καὶ κατὰ θυμόν
 71 μὴ ὅπότη' ἂν τὸ πρῶτον ἴδῃ φάος ἡέλιοιο
 72 νῆσον ἀτιμήσας, ἐπεὶ ἦ κραναήπεδός εἰμι,
 73 ποσὶ καταστρέψας ὥση ἀλὸς ἐν πελάγεσσιν.
 74 ἔνθ' ἐμὲ μὲν μέγα κύμα κατὰ κρατὸς ἄλις αἰεὶ
 75 κλύσσει, ὃ δ' ἄλλην γαῖαν ἀφίξεται ἢ κεν ἄδη οἱ
 76 τεύξασθαι νηὸν τε καὶ ἄλσεα δενδρήεντα·
 77 πολυπόδες δ' ἐν ἐμοὶ θαλάμας φῶκαί τε μέλαιναι
 78 οἰκία ποιήσονται ἀκηδέα χήτεϊ λαῶν·
 79 ἀλλ' εἴ μοι τλαίης γε θεὰ μέγαν ὄρκον ὁμόσσαι,
 80 ἐνθάδε μιν πρῶτον τεύξειν περικαλλέα νηὸν
 81 ἔμμεναι ἀνθρώπων χρηστήριον, αὐτὰρ ἔπειτα
 82 πάντας ἐπ' ἀνθρώπους, ἐπεὶ ἦ πολυώνυμος ἔσται.
 83 [para]“Ὡς ἄρ' ἔφη Λητῶ δὲ θεῶν μέγαν ὄρκον ὁμοσσεύ·
 84 ἴστω νῦν τάδε γαῖα καὶ οὐρανὸς εὐρύς ὑπερθεν
 85 καὶ τὸ κατειβόμενον Στυγὸς ὕδωρ, ὅς τε μέγιστος
 86 ὄρκος δεινότατός τε πέλει μακάρεσσι θεοῖσιν·
 87 ἦ μὴν Φοίβου τῇδε θυώδης ἔσσεται αἰεὶ
 88 βωμὸς καὶ τέμενος, τίσει δέ σέ γ' ἔξοχα πάντων.
 89 [para]Αὐτὰρ ἐπεὶ ῥ' ὁμοσέν τε τελεύτησέν τε τὸν ὄρκον,
 90 Δῆλος μὲν μάλα χαῖρε γόνῳ ἐκάτοιο ἄνακτος,
 91 Λητῶ δ' ἐννῆμάρ τε καὶ ἐννέα νύκτας ἀέλποισι
 92 ὠδίνεσσι πέπαρτο. θεαὶ δ' ἔσαν ἔνδοθι πᾶσαι
 93 ὄσσαι ἄρισται ἔσαν, Διώνη τε Ῥεΐη τε
 94 Ἰχναίη τε Θέμις καὶ ἀγάστονος Ἀμφιτρίτη,
 95 ἄλλαι τ' ἀθάναται, νόσφιν λευκωλένου Ἥρης·
 96 ἦστο γὰρ ἐν μεγάροισι Διὸς νεφεληγερέταο.
 97 μούνη δ' οὐκ ἐπέπυστο μογοστόκος Εἰλείθυια·
 98 ἦστο γὰρ ἄκρῳ Ὀλύμπῳ ὑπὸ χρυσέοισι νέφεσιν
 99 Ἥρης φραδμοσύνης λευκωλένου, ἣ μιν ἔρυκε
 100 ζηλοσύνη ὃ τ' ἄρ' υἷὸν ἀμύμονά τε κρατερόν τε
 101 Λητῶ τέξεσθαι καλλιπλόκαμος τότε ἔμελλεν.
 102

[para]Αἰ δ' Ἴριν προὔπεμψαν ἐϋκτιμένης ἀπὸ νήσου
 103 ἀξέμεν Εἰλείθυιαν, ὑποσχόμεναι μέγαν ὄρμον
 104 χρυσείοισι λίνοισιν ἐερμένον ἐννεάπηχυν·
 105 νόσφιν δ' ἦνωγον καλέειν λευκωλένου Ἥρης
 106 μὴ μιν ἔπειτ' ἐπέεσσιν ἀποστρέψειεν ἰοῦσαν.
 107 αὐτὰρ ἐπεὶ τό γ' ἄκουσε ποδὴνέμος ὠκέα Ἴρις
 108 βῆ ῥα θέειν, ταχέως δὲ διήνυσσε πᾶν τὸ μεσηγύ.
 109 αὐτὰρ ἐπεὶ ῥ' ἴκανε θεῶν ἔδος αἰπὺν Ὀλυμπον
 110 αὐτίκ' ἄρ' Εἰλείθυιαν ἀπὸ μεγάρου θύραζε
 111 ἐκπροκαλεσσαμένη ἔπεα πτερόεντα προσηύδα
 112 πάντα μάλ' ὥς ἐπέτελλον Ὀλύμπια δώματ' ἔχουσαι.
 113 τῇ δ' ἄρα θυμὸν ἔπειθεν ἐνὶ στήθεσσι φίλοισι,
 114 βᾶν δὲ ποσὶ τρήρῳσι πελειάσιν ἴθμαθ' ὁμοῖαι.
 115 εὖτ' ἐπὶ Δήλου ἔβαινε μογοστόκος Εἰλείθυια,
 116 τὴν τότε δὴ τόκος εἴλε, μενοίνησεν δὲ τεκέσθαι.
 117 ἀμφὶ δὲ φοίνικι βάλε πήχεε, γοῦνα δ' ἔρεισε
 118 λειμῶνι μαλακῶ, μείδησε δὲ γαῖ' ὑπένερθεν·
 119 ἐκ δ' ἔθορε πρὸ φόως δέ, θεαὶ δ' ὀλόλυξαν ἅπασαι.
 120 ἔνθα σὲ ἦϊε Φοῖβε θεαὶ λόον ὕδατι καλῶ
 121 ἀγνῶς καὶ καθαῶς, σπάρξαν δ' ἐν φάρεϊ λευκῶ
 122 λεπτῶ νηγατέῳ· περὶ δὲ χρύσειον στρόφον ἦκαν.
 123 οὐδ' ἄρ' Ἀπόλλωνα χρυσάορα θήσατο μήτηρ,
 124 ἀλλὰ Θέμις νέκταρ τε καὶ ἀμβροσίην ἐρατεινὴν
 125 ἀθανάτησιν χερσὶν ἐπήρξατο· χαῖρε δὲ Λητῶ
 126 οὐνεκα τοξοφόρον καὶ καρτερὸν υἱὸν ἔτικτεν.
 127 [para]Αὐτὰρ ἐπεὶ δὴ Φοῖβε κατέβρωσ' ἀμβροτον εἶδαρ,
 128 οὐ σέ γ' ἔπειτ' ἴσχον χρύσειοι στρόφοι ἀσπαίροντα,
 129 οὐδ' ἔτι δεσμάς· ἔρυκε, λύνοντο δὲ πεῖρατα πάντα.
 130 αὐτίκα δ' ἀθανάτησι μετηύδα Φοῖβος Ἀπόλλων·
 131 [para]εἴη μοι κίθαρίς τε φίλη καὶ καμπύλα τόξα,
 132 χρήσω δ' ἀνθρώποισι Διὸς νημερτέα βουλήν.
 133 [para]Ὡς εἰπὼν ἐβίβασκεν ἀπὸ χθονὸς εὐρυοδείης
 134 Φοῖβος ἀκερσεκόμης ἐκατηβόλος· αἰ δ' ἄρα πᾶσαι
 135 θάμβεον ἀθάναται, χρυσῶ δ' ἄρα Δῆλος ἅπασα
 136 ὃ βεβρίθει καθορῶσα Διὸς Λητοῦς τε γενέθλην,
 137 ὃ γηθοσύνη ὅτι μιν θεὸς εἴλετο οἰκία θέσθαι
 138 ὃ νήσων ἠπείρου τε, φίλησε δὲ κηρόθι μᾶλλον.
 139 • ἦνθησ' ὥς ὅτε τε ρίον οὖρεος ἄνθεσιν ὕλης.
 140

Αὐτὸς δ' ἀργυρότοξε ἄναξ ἑκατηβόλ' Ἄπολλον,
141 ἄλλοτε μὲν τ' ἐπὶ Κύνθου ἐβήσαο παιπαλόνεντος,
142 ἄλλοτε δ' ἂν νήσους τε καὶ ἀνέρας ἠλάσκαζες.
143 πολλοί τοι νηοὶ τε καὶ ἄλσεα δενδρήεντα,
144 πᾶσαι δὲ σκοπιαὶ τε φίλαι καὶ πρόωνες ἄκροι
145 ὑψηλῶν ὀρέων, ποταμοὶ θ' ἄλλα δὲ προρέοντες·
146 ἀλλὰ σὺ Δήλῳ Φοῖβε μάλιστ' ἐπιτέρπεαι ἦτορ,
147 ἔνθα τοι ἐλκεχίτωνες Ἰάονες ἠγερέθονται
148 αὐτοῖς σὺν παιδεσσι καὶ αἰδοίης ἀλόχοισιν.
149 οἱ δέ σε πυγμαχίῃ τε καὶ ὀρχηθμῷ καὶ ἀοιδῇ
150 μνησάμενοι τέρπουσιν ὅταν στήσωνται ἀγῶνα.
151 φαίη κ' ἀθανάτους καὶ ἀγήρως ἔμμεναι αἰεὶ
152 ὃς τότ' ἐπαντιάσει' ὅτ' Ἰάονες ἀθρόοι εἶεν·
153 πάντων γάρ κεν ἴδοιτο χάριν, τέρψαιτο δὲ θυμὸν
154 ἄνδρας τ' εἰσορόων καλλιζώνους τε γυναῖκας
155 νῆας τ' ὠκείας ἡδ' αὐτῶν κτήματα πολλά.
156 πρὸς δὲ τόδε μέγα θαῦμα, ὅου κλέος οὐποτ' ὀλεῖται,
157 κοῦραι Δηλιάδες Ἐκατηβέλεταο θεράπναι·
158 αἶ τ' ἐπεὶ ἄρ πρῶτον μὲν Ἀπόλλων' ὑμνήσωσιν,
159 αὗτις δ' αὖ Λητώ τε καὶ Ἄρτεμιν ἰοχέαιραν,
160 μνησάμεναι ἀνδρῶν τε παλαιῶν ἡδὲ γυναικῶν
161 ὕμνον ἀείδουσιν, θέλγουσι δὲ φῶλ' ἀνθρώπων.
162 πάντων δ' ἀνθρώπων φωνὰς καὶ κρεμβαλιαστὺν
163 μιμεῖσθ' ἴσασιν· φαίη δέ κεν αὐτὸς ἕκαστος
164 φθέγγεσθ'· οὕτω σφιν καλὴ συνάρηρεν ἀοιδή.
165 ἀλλ' ἄγεθ' ἰλήκοι μὲν Ἀπόλλων Ἀρτέμιδι ξύν,
166 χαίρετε δ' ὑμεῖς πᾶσαι· ἐμεῖο δὲ καὶ μετόπισθε
167 μνήσασθ', ὁππότε κέν τις ἐπιχθονίων ἀνθρώπων
168 ἐνθάδ' ἀνείρηται ξεῖνος ταλαπείριος ἐλθὼν·
169 ὦ κοῦραι, τίς δ' ὕμιν ἀνὴρ ἥδιστος ἀοιδῶν
170 ἐνθάδε πωλεῖται, καὶ τέω τέρπεσθε μάλιστα;
171 ὑμεῖς δ' εὖ μάλα πᾶσαι ὑποκρίνασθ' ἄμφ' ἡμέων·
172 τυφλὸς ἀνὴρ, οἰκεῖ δὲ Χίῳ ἔνι παιπαλοέσση,
173 τοῦ πᾶσαι μετόπισθεν ἀριστεύουσιν ἀοιδαί.
174 ἡμεῖς δ' ὑμέτερον κλέος οἴσομεν ὅσσον ἐπ' αἴαν
175 ἀνθρώπων στρεφόμεσθα πόλεις εὖ ναιεταώσας·
176 οἱ δ' ἐπὶ δὴ πείσονται, ἐπεὶ καὶ ἐτήτυμόν ἐστιν.
177 αὐτὰρ ἐγὼν οὐ λήξω ἐκηβόλον Ἀπόλλωνα
178

ὕμνέων ἀργυρότοξον ὃν ἡΰκομος τέκε Λητώ.
179 ὦ ἄνα, καὶ Λυκίην καὶ Μηονίην ἐρατεινὴν
180 καὶ Μίλητον ἔχεις ἔναλον πόλιν ἱμερόεσσαν,
181 αὐτὸς δ' αὖ Δήλοιο περικλύστου μέγ' ἀνάσσεις.
182 εἴσι δὲ φορμίζων Λητοῦς ἐρικυδέος υἱὸς
183 φόρμιγγι γλαφυρῇ πρὸς Πυθῶ πετρήεσσαν,
184 ἄμβροτα εἶματ' ἔχων τεθυωμένα· τοῖο δὲ φόρμιγξ
185 χρυσεύου ὑπὸ πλήκτρου καναχὴν ἔχει ἱμερόεσσαν.
186 ἔνθεν δὲ πρὸς Ὀλυμπον ἀπὸ χθονὸς ὥς τε νόημα
187 εἴσι Διὸς πρὸς δῶμα θεῶν μεθ' ὁμήγυριν ἄλλων·
188 αὐτίκα δ' ἀθανάτοισι μέλει κίθαρις καὶ ἀοιδή.
189 Μοῦσαι μὲν θ' ἅμα πᾶσαι ἀμειβόμεναι ὅπῃ καλῇ
190 ὕμνεῦσιν ῥα θεῶν δῶρ' ἄμβροτα ἢ δ' ἀνθρώπων
191 τλημοσύνας, ὅς' ἔχοντες ὑπ' ἀθανάτοισι θεοῖσι
192 ζώουσ' ἀφραδέες καὶ ἀμήχανοι, οὐδὲ δύνανται
193 εὐρέμεναι θανάτοιο τ' ἄκος καὶ γήραος ἄλκαρ·
194 αὐτὰρ ἐϋπλόκαμοι Χάριτες καὶ ἐϋφρονες Ὠραι
195 Ἀρμονίη θ' Ἥβη τε Διὸς θυγάτηρ τ' Ἀφροδίτη
196 ὀρχεῦντ' ἀλλήλων ἐπὶ καρπῷ χειρὶς ἔχουσαι·
197 τῇσι μὲν οὕτ' αἰσχρὴ μεταμέλπεται οὕτ' ἐλάχεια,
198 ἀλλὰ μάλα μεγάλη τε ἰδεῖν καὶ εἶδος ἀγητὴ
199 Ἄρτεμις ἰοχέαιρα ὁμότροφος Ἀπόλλωνι.
200 ἐν δ' αὖ τῇσιν Ἄρης καὶ ἐϋσκοπος Ἀργειφόντης
201 παίζουσ'· αὐτὰρ ὁ Φοῖβος Ἀπόλλων ἐγκιθαρίζει
202 καλὰ καὶ ὕψι βιβάς, αἴγλη δέ μιν ἀμφιφαίνει
203 μαρμαρυγαί τε ποδῶν καὶ ἐϋκλώστοιο χιτῶνος.
204 οἱ δ' ἐπιτέρπονται θυμὸν μέγαν εἰσορόωντες
205 Λητῷ τε χρυσοπλόκαμος καὶ μητίετα Ζεὺς
206 υἷα φίλον παίζοντα μετ' ἀθανάτοισι θεοῖσι.
207 πῶς τ' ἄρ' ὅς' ὕμνήσω πάντως εὐυμνον ἔόντα;
208 ἢ ἔς' ἐνὶ μνηστῆσιν αἰίδω καὶ φιλότῃτι
209 ὅπως μνωόμενος ἔκιες Ἀζαντίδα κούρην
210 Ἴσχυ' ἅμ' ἀντιθέω Ἑλατιονίδῃ εὐίππῳ;
211 ἢ ἅμα Φόρβαντι Τριοπέῳ γένος, ἢ ἅμ' Ἐρευθεῖ;
212 ἢ ἅμα Λευκίππῳ καὶ Λευκίπποιο δάμαρτι
213 πεζός, ὃ δ' ἵπποισιν; οὐ μὲν Τρίοπός γ' ἐνέλειπεν.
214 ἢ ὥς τὸ πρῶτον χρηστήριον ἀνθρώποισι
215 ζητεῦων κατὰ γαῖαν ἔβης ἐκατηβόλ' Ἀπολλον;
216

Πιερίην μὲν πρῶτον ἀπ' Οὐλύμποιο κατῆλθες·
217 Λέκτον τ' ἡμαθόεντα παρέστιχες ἡδ' Αἰνιῆνας
218 καὶ διὰ Περραιβούς· τάχα δ' εἰς Ἴαωλκὸν ἴκανες,
219 Κηναίου τ' ἐπέβης ναυσικλείτης Εὐβοίης·
220 στῆς δ' ἐπὶ Ληλάντῳ πεδίῳ, τό τοι οὐχ ἄδε θυμῷ
221 τεύξασθαι νηὸν τε καὶ ἄλσεα δενδρήεντα.
222 ἔνθεν δ' Εὐριπον διαβάς ἐκατηβόλ' Ἄπολλον
223 βῆς ἀν' ὄρος ζάθεον χλωρόν· τάχα δ' ἵξες ἀπ' αὐτοῦ
224 ἐς Μυκαλησσὸν ἰὼν καὶ Τευμησσὸν λεχεποῖην.
225 Θήβης δ' εἰσαφίκανες ἔδος καταειμένον ὕλη·
226 οὐ γάρ πώ τις ἔναιε βροτῶν ἱερῇ ἐνὶ Θήβῃ,
227 οὐδ' ἄρα πω τότε γ' ἦσαν ἀταρπιτοὶ οὐδὲ κέλευθοι
228 Θήβης ἅμ πεδίον πυρηφόρον, ἀλλ' ἔχεν ὕλη.
229 ἔνθεν δὲ προτέρῳ ἔκιες ἐκατηβόλ' Ἄπολλον,
230 Ὀγχηστὸν δ' ἵξες Ποσιδήϊον ἀγλαὸν ἄλσος·
231 ἔνθα νεοδμῆς πῶλος ἀναπνέει ἀχθόμενός περ
232 ἔλκων ἄρματα καλά, χαμαὶ δ' ἐλατήρ ἀγαθός περ
233 ἐκ δίφροιο θορῶν ὁδὸν ἔρχεται· οἱ δὲ τέως μὲν
234 κεῖν' ὄχεα κροτέουσιν ἀνακτορίην ἀφιέντες.
235 εἰ δέ κεν ἄρματ' ἀγῆσιν ἐν ἄλσεϊ δενδρήεντι,
236 ἵππους μὲν κομέουσι, τὰ δὲ κλίναντες ἐῷσιν·
237 ὥς γὰρ τὰ πρῶτισθ' ὁσίη γένεθ'· οἱ δὲ ἄνακτι
238 εὖχονται, δίφρον δὲ θεοῦ τότε μοῖρα φυλάσσει.
239 ἔνθεν δὲ προτέρῳ ἔκιες ἐκατηβόλ' Ἄπολλον·
240 Κηφισὸν δ' ἄρ' ἔπειτα κιχήσαο καλλιρέεθρον,
241 ὃς τε Λιλαίηθεν προχέει καλλίρροον ὕδωρ·
242 τὸν διαβάς Ἐκάεργε καὶ Ὠκαλέην πολύπυργον
243 ἔνθεν ἄρ' εἰς Ἀλάρτον ἀφίκεο ποιήεντα.
244 βῆς δ' ἐπὶ Τελφούσης· τόθι τοι ἄδε χῶρος ἀπήμων
245 τεύξασθαι νηὸν τε καὶ ἄλσεα δενδρήεντα.
246 στῆς δὲ μάλ' ἄγχ' αὐτῆς καί μιν πρὸς μῦθον ἔειπες·
247 [para]Τελφοῦς' ἐνθάδε δὴ φρονέω περικαλλέα νηὸν
248 ἀνθρώπων τεῦξαι χρηστήριον, οἳ τέ μοι αἰεὶ
249 ἐνθάδ' ἀγινήσουσι τεληέσσας ἐκατόμβας,
250 ἡμὲν ὅσοι Πελοπόννησον πείρην ἔχουσιν
251 ἡδ' ὅσοι Εὐρώπην τε καὶ ἀμφιρύτους κάτα νήσους,
252 χρησόμενοι· τοῖσιν δέ τ' ἐγὼ νημερτέα βουλὴν
253 πᾶσι θεμιστεύοιμι χρέων ἐνὶ πίνονι νηῷ.
254

[para]᾽Ως εἰπὼν διέθηκε θεμήλια Φοῖβος Ἀπόλλων
 255 εὐρέα καὶ μάλα μακρὰ διηνεκές· ἥ δὲ ἰδοῦσα
 256 Τελφοῦσα κραδίην ἐχολώσατο εἶπέ τε μῦθον·
 257 [para]Φοῖβε ἄναξ ἐκάργε ἔπος τί τοι ἐν φρεσὶ θήσω,
 258 ἐνθάδ' ἐπεὶ φρονέεις τεῦξαι περικαλλέα νηὸν
 259 ἔμμεναι ἀνθρώποις χρηστήριον, οἳ δέ τοι αἰεὶ
 260 ἐνθάδ' ἀγινήσουσι τεληέσσας ἐκατόμβας·
 261 ἀλλ' ἔκ τοι ἐρέω, σὺ δ' ἐνὶ φρεσὶ βάλλεο σῆσι·
 262 πημανέει ς' αἰεὶ κτύπος ἵππων ὠκειάων
 263 ἀρδόμενοί τ' οὐρῆες ἐμῶν ἱερῶν ἀπὸ πηγέων·
 264 ἔνθα τις ἀνθρώπων βουλήσεται εἰσοράσθαι
 265 ἄρματα τ' εὐποίητα καὶ ὠκυπόδων κτύπον ἵππων
 266 ἢ νηὸν τε μέγαν καὶ κτήματα πόλλ' ἐνεόντα.
 267 ἀλλ' εἰ δὴ τι πίθοιο, σὺ δὲ κρείσσων καὶ ἀρείων
 268 ἐσσι ἄναξ ἐμέθεν, σεῦ δὲ σθένος ἐστὶ μέγιστον·
 269 ἐν Κρίση ποίησαι ὑπὸ πτυχὶ Παρνησοῖο.
 270 ἔνθ' οὔθ' ἄρματα καλὰ δονήσεται, οὔτε τοι ἵππων
 271 ὠκυπόδων κτύπος ἔσται ἐϋδμητον περὶ βωμόν.
 272 ἀλλὰ τοι ὥς προσάγοιεν Ἰηπαιήονι δῶρα
 273 ἀνθρώπων κλυτὰ φύλα, σὺ δὲ φρένας ἀμφιγεγηθῶς
 274 δέξαι' ἱερὰ καλὰ περικτιόνων ἀνθρώπων.
 275 ᾽Ως εἰποῦς Ἐκάτου πέπιθε φρένας, ὄφρα οἱ αὐτῇ
 276 Τελφοῦση κλέος εἴη ἐπὶ χθονὶ μηδ' Ἐκάτοιο.
 277 ἔνθεν δὲ προτέρω ἔκies ἐκατηβόλ' Ἄπολλον,
 278 ἴξες δ' ἐς Φλεγύων ἀνδρῶν πόλιν ὕβριστάνων,
 279 οἳ Διὸς οὐκ ἀλέγοντες ἐπὶ χθονὶ ναιετάασκον
 280 ἐν καλῇ βήσση Κηφισίδος ἐγγύθι λίμνης.
 281 ἔνθεν καρπαλίμως προσέβης πρὸς δειράδα θύων,
 282 ἵκεο δ' ἐς Κρίσην ὑπὸ Παρνησὸν νιφόεντα
 283 κνημὸν πρὸς ζέφυρον τετραμμένον, αὐτὰρ ὕπερθεν
 284 πέτρη ἐπικρέμαται, κοίλῃ δ' ὑποδέδρομε βῆσσα
 285 τρηχεῖ· ἔνθα ἄναξ τεκμήρατο Φοῖβος Ἀπόλλων
 286 νηὸν ποιήσασθαι ἐπήρατον εἶπέ τε μῦθον·
 287 [para]ἐνθάδε δὴ φρονέω τεύξειν περικαλλέα νηὸν
 288 ἔμμεναι ἀνθρώποις χρηστήριον οἳ τέ μοι αἰεὶ
 289 ἐνθάδ' ἀγινήσουσι τεληέσσας ἐκατόμβας,
 290 ἡμὲν ὅσοι Πελοπόννησον πείρην ἔχουσιν,
 291 ἡδ' ὅσοι Εὐρώπην τε καὶ ἀμφιρύτους κατὰ νήσους,
 292

χρησόμενοι· τοῖσιν δ' ἄρ' ἐγὼ νημερτέα βουλήν
293 πᾶσι θεμιστεύοιμι χρέων ἐνὶ πίνονι νηῶ.
294 [para]“Ὡς εἰπὼν διέθηκε θεμείλια Φοῖβος Ἀπόλλων
295 εὐρέα καὶ μάλα μακρὰ διηνεκές· αὐτὰρ ἐπ' αὐτοῖς
296 λάϊνον οὐδὸν ἔθηκε Τροφώνιος ἡδ' Ἀγαμήδης
297 υἱέες Ἑργίνου, φίλοι ἀθανάτοισι θεοῖσιν·
298 ἀμφὶ δὲ νηὸν ἔνασσαν ἀθέσφατα φυλ' ἀνθρώπων
299 κτιστοῖσιν λάεσσιν ἀοίδιμον ἔμμεναι αἰεὶ.
300 ἀγχοῦ δὲ κρήνη καλλίρροος ἔνθα δράκαιναν
301 κτεῖνεν ἄναξ Διὸς υἱὸς ἀπὸ κρατεροῖο βιοῖο
302 ζατρεφέα μεγάλην τέρας ἄγριον, ἥ κακὰ πολλὰ
303 ἀνθρώπους ἔρδεσκεν ἐπὶ χθονί, πολλὰ μὲν αὐτοῦς
304 πολλὰ δὲ μῆλα ταναύποδ' ἐπεὶ πέλε πῆμα δαφνοῖον.
305 καὶ ποτε δεξαμένη χρυσοθρόνου ἔτρεφεν Ἥρης
306 δεινὸν τ' ἀργαλέον τε Τυφάονα πῆμα βροτοῖσιν,
307 ὃν ποτ' ἄρ' Ἥρη ἔτικτε χολωσαμένη Διὶ πατρὶ
308 ἡνίκ' ἄρα Κρονίδης ἐρικυδέα γείνατ' Ἀθήνην
309 ἐν κορυφῇ· ἥ δ' αἶψα χολώσατο πότνια Ἥρη
310 ἡδὲ καὶ ἀγρομένοισι μετ' ἀθανάτοισιν ἔειπε·
311 [para]κέκλυτέ μευ πάντες τε θεοὶ πᾶσαί τε θέαιναι,
312 ὥς ἔμ' ἀτιμάζειν ἄρχει νεφεληγερέτα Ζεὺς
313 πρῶτος, ἐπεὶ μ' ἄλοχον ποιήσατο κέδν' εἰδυῖαν·
314 καὶ νῦν νόσφιν ἐμεῖο τέκε γλαυκῶπιν Ἀθήνην,
315 ἥ πᾶσιν μακάρεσσι μεταπρέπει ἀθανάτοισιν·
316 αὐτὰρ ὃ γ' ἠπεδανὸς γέγονεν μετὰ πᾶσι θεοῖσι
317 παῖς ἐμὸς Ἥφαιστος ῥικνὸς πόδας ὃν τέκον αὐτῇ
318 ῥίψ' ἀνὰ χερσὶν ἐλοῦσα καὶ ἔμβαλον εὐρέϊ πόντῳ·
319 ἀλλὰ ἐ Νηρῆος θυγάτηρ Θέτις ἀργυρόπεζα
320 δέξατο καὶ μετὰ ἧσι κασιγνήτησι κόμισσεν·
321 ὥς ὄφελ' ἄλλο θεοῖσι χαρίσασθαι μακάρεσσι.
322 σχέτλιε ποικιλομήτα τί νῦν μητίσσαι ἄλλο;
323 πῶς ἔτλης οἶος τεκέειν γλαυκῶπιδ' Ἀθήνην;
324 οὐκ ἂν ἐγὼ τεκόμην; καὶ σὴ κεκλημένη ἔμπης
325 ἦα ῥ' ἐν ἀθανάτοισιν οἷ οὐρανὸν εὐρὺν ἔχουσι.
326 φράζεο νῦν μή τοί τι κακὸν μητίσομ' ὀπίσσω·
327 καὶ νῦν μὲν τοι ἐγὼ τεχνήσομαι ὥς κε γένηται
328 παῖς ἐμὸς ὅς κε θεοῖσι μεταπρέποι ἀθανάτοισιν,
329 οὔτε σὸν αἰσχύνας' ἱερὸν λέχος οὔτ' ἐμὸν αὐτῆς,
330

οὐδέ τοι εἰς εὐνὴν πωλήσομαι, ἀλλ' ἀπὸ σεῖο
 331 τηλόθεν οὔσα θεοῖσι μετέσσομαι ἀθανάτοισιν.
 332 [para]“Ὡς εἰποῦς' ἀπονόσφι θεῶν κίε χωομένη περ.
 333 αὐτίκ' ἔπειτ' ἡρᾶτο βοῶπις πότνια Ἥρη,
 334 χειρὶ καταπρηνεῖ δ' ἔλασε χθόνα καὶ φάτο μῦθον·
 335 κέκλυτε νῦν μοι γαῖα καὶ οὐρανὸς εὐρύς ὑπερθεν,
 336 Τιτῆνες τε θεοὶ τοὶ ὑπὸ χθονὶ ναιετάοντες
 337 Τάρταρον ἀμφὶ μέγαν, τῶν ἐξ ἄνδρες τε θεοὶ τε·
 338 αὐτοὶ νῦν μευ πάντες ἀκούσατε καὶ δότε παῖδα
 339 νόσφι Διός, μηδέν τι βίην ἐπιδευέα κείνου·
 340 ἀλλ' ὅ γε φέρτερος ἔστω ὅσον Κρόνου εὐρύοπα Ζεὺς.
 341 “Ὡς ἄρα φωνήσας' ἵμασε χθόνα χειρὶ παχείῃ·
 342 κινήθη δ' ἄρα γαῖα φερέσβιος, ἡ δὲ ἰδοῦσα
 343 τέρπετο ὃν κατὰ θυμόν, ὅϊετο γὰρ τελέεσθαι.
 344 ἐκ τούτου δὴ ἔπειτα τελεσφόρον εἰς ἐνιαυτὸν
 345 οὔτε ποτ' εἰς εὐνὴν Διὸς ἤλυθε μητιόεντος,
 346 οὔτε ποτ' εἰς θῶκον πολυδαίδαλον ὡς τὸ πάρος περ
 347 αὐτῷ ἐφεζομένη πυκινὰς φραζέσκετο βουλάς·
 348 ἀλλ' ἢ γ' ἐν νηοῖσι πολυλλίστοισι μένουσα
 349 τέρπετο οἷς ἱεροῖσι βοῶπις πότνια Ἥρη.
 350 ἀλλ' ὅτε δὴ μῆνες τε καὶ ἡμέραι ἐξετελεῦντο
 351 ἄψ περιτελλομένου ἔτεος καὶ ἐπῆλυθον ὥραι,
 352 ἡ δ' ἔτεκ' οὔτε θεοῖς ἐναλίγκιον οὔτε βροτοῖσι
 353 δεινόν τ' ἀργαλέον τε Τυφάονα πῆμα βροτοῖσιν.
 354 αὐτίκα τόνδε λαβοῦσα βοῶπις πότνια Ἥρη
 355 δῶκεν ἔπειτα φέρουσα κακῷ κακόν, ἡ δ' ὑπέδεκτο·
 356 ὃς κακὰ πόλλ' ἔρδεσκε κατὰ κλυτὰ φύλ' ἀνθρώπων.
 357 ὃς τῇ γ' ἀντιάσειε, φέρεσκέ μιν αἵσιμον ἦμαρ
 358 πρὶν γέ οἱ ἰὸν ἐφῆκεν ἄναξ ἐκάεργος Ἀπόλλων
 359 καρτερόν· ἡ δ' ὀδύνησιν ἐρεχθομένη χαλεπῇσι
 360 κεῖτο μέγ' ἀσθμαίνουσα κυλινδομένη κατὰ χῶρον.
 361 θεσπεσίῃ δ' ἐνοπὴ γένετ' ἄσπετος, ἡ δὲ καθ' ὕλην
 362 πυκνὰ μάλ' ἔνθα καὶ ἔνθα ἐλίσσετο, λείπε δὲ θυμόν
 363 φοινὸν ἀποπνεῖους', ὁ δ' ἐπηύξατο Φοῖβος Ἀπόλλων·
 364 [para]ἐνταυθοῖ νῦν πύθει ἐπὶ χθονὶ βωτιανείρῃ,
 365 οὐδὲ σύ γε ζωοῖσι κακὸν δῆλημα βροτοῖσιν
 366 ἔσσειαι, οἱ γαίης πολυφόρβου καρπὸν ἔδοντες
 367 ἐνθάδ' ἀγινήσουσι τεληέσσας ἐκατόμβας,
 368

οὐδέ τί τοι θάνατόν γε δυσηλεγέ' οὔτε Τυφωεύς
 369 ἄρκεσει οὔτε Χίμαιρα δυσώνυμος, ἀλλὰ σέ γ' αὐτοῦ
 370 πύσει γαῖα μέλαινα καὶ ἠλέκτωρ Ὑπερίων.
 371 Ὡς φάτ' ἐπευχόμενος, τὴν δὲ σκότος ὅσσε κάλυψε.
 372 τὴν δ' αὐτοῦ κατέπυσ' ἱερὸν μένος Ἥελίοιο·
 373 ἐξ οὗ νῦν Πυθῶ κικλήσκεται, οἱ δὲ ἄνακτα
 374 Πύθειον καλέουσιν ἐπώνυμον οὔνεκα κεῖθι
 375 αὐτοῦ πῦσε πέλωρ μένος ὀξέος Ἥελίοιο.
 376 Καὶ τότε ἄρ' ἔγνω ἦσιν ἐνὶ φρεσὶ Φοῖβος Ἀπόλλων
 377 οὔνεκά μιν κρήνη καλλίρροος ἐξαπάφησε·
 378 βῆ δ' ἐπὶ Τελφούσῃ κοχολωμένος, αἶψα δ' ἵκανε·
 379 στῆ δὲ μάλ' ἄγχ' αὐτῆς καὶ μιν πρὸς μῦθον ἔειπε·
 380 [para]Τελφοῦς, οὐκ ἄρ' ἔμελλες ἐμὸν νόον ἐξαπαφοῦσα
 381 χῶρον ἔχους' ἐρατὸν προρέειν καλλίρροον ὕδωρ.
 382 ἐνθάδε δὴ καὶ ἐμὸν κλέος ἔσσεται, οὐδὲ σὸν οἴης.
 383 [para]Ἥ καὶ ἐπὶ ρίον ὤσεν ἄναξ ἐκάεργος Ἀπόλλων
 384 πέτρῃσι προχυτῆσιν, ἀπέκρυψεν δὲ ῥέεθρα,
 385 καὶ βωμὸν ποιήσατ' ἐν ἄλσεϊ δενδρήεντι
 386 ἄγχι μάλα κρήνης καλλιρρόου· ἐνθα δ' ἄνακτι
 387 πάντες ἐπὶ κλησιν Τελφουσίῳ εὐχετόωνται
 388 οὔνεκα Τελφούσης ἱερῆς ἥσχυε ῥέεθρα.
 389 [para]Καὶ τότε δὴ κατὰ θυμὸν ἐφράζετο Φοῖβος Ἀπόλλων
 390 οὓς τινας ἀνθρώπους ὀργιόνας εἰσαγάγοιτο
 391 οἳ θεραπεύονται Πυθοῖ ἐνὶ πετρηέσση·
 392 ταῦτ' ἄρα ὀρμαίνων ἐνόησ' ἐπὶ οἶνοπι πόντῳ
 393 νῆα θοήν· ἐν δ' ἄνδρες ἔσαν πολέες τε καὶ ἐσθλοί,
 394 Κρήτες ἀπὸ Κνωσοῦ Μινωῖου, οἳ ρά τ' ἄνακτι
 395 ἱερά τε ῥέζουσι καὶ ἀγγέλλουσι θέμιστας
 396 Φοῖβου Ἀπόλλωνος χρυσαόρου, ὅττι κεν εἴπη
 397 χρειῶν ἐκ δάφνης γυάλων ὑπο Παρνησοῖο.
 398 οἱ μὲν ἐπὶ πρῆξιν καὶ χρήματα νηῖ μελαίνῃ
 399 ἐς Πύλον ἡμαθόεντα Πυλοιογενέας τ' ἀνθρώπους
 400 ἔπλεον· αὐτὰρ ὁ τοῖσι συνήνετο Φοῖβος Ἀπόλλων·
 401 ἐν πόντῳ δ' ἐπόρουσε δέμας δελφῖνι ἐοικῶς
 402 νηῖ θοῇ, καὶ κεῖτο πέλωρ μέγα τε δεινόν τε·
 403 τῶν δ' ὅς τις κατὰ θυμὸν ἐπιφράσσαιτο νοῆσαι
 404 πάντος' ἀνασσεΐασκε, τίνασσε δὲ νήϊα δοῦρα.
 405 οἱ δ' ἀκέων ἐνὶ νηῖ καθήατο δειμαίνοντες,
 406

οὐδ' οἳ γ' ὅπλ' ἔλυσον κοίλῃν ἀνὰ νῆα μέλαιναν,
407 οὐδ' ἔλυσον λαῖφος νηὸς κυανοπρώροιο·
408 ἀλλ' ὥς τὰ πρῶτιστα κατεστήσαντο βοεῦσιν
409 ὥς ἔπλεον· κραιπνὸς δὲ νότος κατόπισθεν ἔγειρε
410 νῆα θοήν· πρῶτον δὲ παρημείβοντο Μάλειαν,
411 παρ δὲ Λακωνίδα γαῖαν ἀλιστέφανον πτολίεθρον
412 Ἴξον καὶ χῶρον τερψιμβρότου Ἑλίοιο
413 Ταίναρον, ἔνθα τε μῆλα βαθύτριχα βόσκεται αἰεὶ
414 Ἑλίοιο ἄνακτος, ἔχει δ' ἐπιτερπέα χῶρον.
415 οἳ μὲν ἄρ' ἔνθ' ἔθελον νῆα σχεῖν ἢ δ' ἀποβάντες
416 φράσσασθαι μέγα θαῦμα καὶ ὀφθαλμοῖσιν ιδέσθαι
417 εἰ μενέει νηὸς γλαφυρῆς δαπέδοισι πέλωρον,
418 ἢ εἰς οἶδμ' ἄλιον πολυῖχθον ἀμφὶς ὀρούσει·
419 ἀλλ' οὐ πηδαλίοισιν ἐπέιθετο νηὺς εὐεργής,
420 ἀλλὰ παρὲκ Πελοπόννησον πείριαν ἔχουσα
421 ἧτ' ὁδόν, πνοιῇ δὲ ἄναξ ἐκάεργος Ἀπόλλων
422 ῥηϊδίως ἴθυσ'· ἢ δὲ πρήσσουσα κέλευθον
423 Ἀρήνην ἵκανε καὶ Ἀργυφέην ἐρατεινὴν
424 καὶ Θρύον Ἀλφειοῖο πόρον καὶ εὐκτιτον Αἴπυ
425 καὶ Πύλον ἡμαθόεντα Πυλοιογενέας τ' ἀνθρώπους·
426 βῆ δὲ παρὰ Κρουνοὺς καὶ Χαλκίδα καὶ παρὰ Δύμην
427 ἠδὲ παρ' Ἥλιν δῖαν ὅθι κρατέουσιν Ἑπειοί·
428 εὖτε Φεράς ἐπέβαλλεν ἀγαλλομένη Διὸς οὐρῳ
429 καὶ σφιν ὑπὲκ νεφέων Ἰθάκης τ' ὄρος αἰπὺ πέφαντο,
430 Δουλίχιόν τε Σάμη τε καὶ ὕλησσα Ζάκυνθος.
431 ἀλλ' ὅτε δὴ Πελοπόννησον παρενίσατο πᾶσαν,
432 καὶ δὴ ἐπὶ Κρίσης κατεφαίνετο κόλπος ἀπείρων
433 ὅς τε διὲκ Πελοπόννησον πείριαν ἐέργει,
434 ἦλθ' ἄνεμος ζέφυρος μέγας αἴθριος ἐκ Διὸς αἴσης
435 λάβρος ἐπαιγίζων ἐξ αἰθέρος, ὄφρα τάχιστα
436 νηὺς ἀνύσειε θεοῦσα θαλάσσης ἀλμυρὸν ὕδωρ.
437 ἄψορροι δὲ ἔπειτα πρὸς ἥῳ τ' ἡέλιόν τε
438 ἔπλεον, ἡγεμόνευε δ' ἄναξ Διὸς υἱὸς Ἀπόλλων·
439 Ἴξον δ' ἐς Κρίσιν εὐδείελον ἀμπελόεσσαν
440 ἐς λιμέν', ἢ δ' ἀμάθοισιν ἐχρίμψατο ποντοπόρος νηὺς.
441 ἔνθ' ἐκ νηὸς ὄρουσεν ἄναξ ἐκάεργος Ἀπόλλων
442 ἀστέρι εἰδόμενος μέσῳ ἡματι· τοῦ δ' ἀπὸ πολλὰ
443 σπινθαρίδες πωτῶντο, σέλας δ' εἰς οὐρανὸν ἵκεν·
444

ἐς δ' ἄδυτον κατέδυσσε διὰ τριπόδων ἐριτίμων.
445 ἔνθ' ἄρ' ὃ γε φλόγα δαΐε πιφαισκόμενος τὰ ἅ κῆλα,
446 πᾶσαν δὲ Κρίσιν κάτεχεν σέλας· αἱ δ' ὀλόλυξαν
447 Κρισαίων ἄλοχοι καλλίζωνοί τε θύγατρες
448 Φοίβου ὑπὸ ῥιπῆς· μέγα γὰρ δέος ἔμβάλ' ἐκάστω.
449 ἔνθεν δ' αὖτ' ἐπὶ νῆα νόημ' ὥς ἄλτο πέτεσθαι
450 ἀνέρι εἰδόμενος αἰζηῶ τε κρατερῶ τε
451 πρωθήβη, χαίτης εἰλυμένος εὐρέας ὦμους·
452 καὶ σφεας φωνήσας ἔπεα πτερόεντα προσηύδα·
453 [para]ῶ ξεῖνοι τίνες ἐστέ; πόθεν πλεῖθ' ὕγρα κέλευθα;
454 ἦ τι κατὰ πρῆξιν, ἦ μασιδίως ἀλάλησθε
455 οἷά τε ληϊστῆρες ὑπεῖρ ἄλλα, τοί τ' ἀλόωνται
456 ψυχὰς παρθέμενοι κακὸν ἀλλοδαποῖσι φέροντες;
457 τίφθ' οὕτως ἦσθον τετιηότες, οὐδ' ἐπὶ γαῖαν
458 ἔκβητ', οὐδὲ καθ' ὅπλα μελαίνης νηὸς ἔθεσθε;
459 αὕτη μὲν γε δίκη πέλει ἀνδρῶν ἀλφηστάων
460 ὀππότεν ἐκ πόντοιο ποτὶ χθονὶ νηϊ μελαίνῃ
461 ἔλθωσιν καμάτῳ ἀδηκότες, αὐτίκα δέ σφεας
462 σίτοιο γλυκεροῖο περὶ φρένας ἵμερος αἶρεϊ.
463 [para]Ὡς φάτο καὶ σφιν θάρσος ἐνὶ στήθεσσιν ἔθηκε.
464 τὸν καὶ ἀμειβόμενος Κρητῶν ἀγὸς ἀντίον ηὔδα·
465 [para]ξεῖν', ἐπεὶ οὐ μὲν γάρ τι καταθνητοῖσιν ἔοικας,
466 οὐδέμας οὐδὲ φυήν, ἀλλ' ἀθανάτοισι θεοῖσιν,
467 οὐλέ τε καὶ μέγα χαῖρε, θεοὶ δέ τοι ὄλβια δοῖεν.
468 καὶ μοι τοῦτ' ἀγόρευσον ἐτήτυμον ὄφρ' εὖ εἰδῶ·
469 τίς δῆμος; τίς γαῖα; τίνες βροτοὶ ἐγγεγάασιν;
470 ἄλλῃ γὰρ φρονέοντες ἐπεπλέομεν μέγα λαῖτμα
471 εἰς Πύλον ἐκ Κρήτης, ἔνθεν γένος εὐχόμεθ' εἶναι·
472 νῦν δ' ὧδε ξὺν νηϊ κατήλθομεν οὗ τι ἐκόντες
473 νόστου ἰέμενοι ἄλλην ὁδὸν ἄλλα κέλευθα·
474 ἀλλὰ τις ἀθανάτων δεῦρ' ἤγαγεν οὐκ ἐθέλοντας.
475 [para]Τοὺς δ' ἀπαμειβόμενος προσέφη ἐκάεργος Ἀπόλλων·
476 ξεῖνοι, τοὶ Κνωσὸν πολυδένδρεον ἀμφινέμεσθε
477 τὸ πρίν, ἀτὰρ νῦν οὐκ ἔθ' ὑπότροποι αὖθις ἔσεσθε
478 ἔς τε πόλιν ἐρατὴν καὶ δώματα καλὰ ἕκαστος
479 ἔς τε φίλας ἀλόχους, ἀλλ' ἐνθάδε πίονα νηὸν
480 ἔξετ' ἐμὸν πολλοῖσι τετιμένον ἀνθρώποισιν·
481 εἰμὶ δ' ἐγὼ Διὸς υἱός, Ἀπόλλων δ' εὖχομαι εἶναι,
482

ὑμέας δ' ἤγαγον ἐνθάδ' ὑπὲρ μέγα λαῖτμα θαλάσσης
 483 οὐ τι κακὰ φρονέων, ἀλλ' ἐνθάδε πίονα νηὸν
 484 ἔξετ' ἐμὸν πᾶσιν μάλα τίμιον ἀνθρώποισι,
 485 βουλὰς τ' ἀθανάτων εἰδήσετε, τῶν ἰότητι
 486 αἰεὶ τιμήσεσθε διαμπερὲς ἥματα πάντα.
 487 ἀλλ' ἄγεθ' ὥς ἂν ἐγὼ εἴπω πείθεσθε τάχιστα·
 488 ἰστία μὲν πρῶτον κάθετον λύσαντε βοείας,
 489 νῆα δ' ἔπειτα θοὴν ἀν' ἐπ' ἠπείρου ἐρύσασθε,
 490 ἐκ δὲ κτήμαθ' ἔλεσθε καὶ ἔντεα νηὸς εἵσης,
 491 καὶ βωμὸν ποιήσατ' ἐπὶ ῥηγμῖνι θαλάσσης,
 492 πῦρ ἐπικαίοντες ἐπὶ τ' ἄλφιστα λευκὰ θύοντες·
 493 εὐχεσθαι δὴ ἔπειτα παριστάμενοι περὶ βωμόν.
 494 ὥς μὲν ἐγὼ τὸ πρῶτον ἐν ἡεροειδέϊ πόντῳ
 495 εἰδόμενος δελφῖνι θοῆς ἐπὶ νηὸς ὄρουσα,
 496 ὥς ἐμοὶ εὐχεσθαι δελφινίῳ· αὐτὰρ ὁ βωμὸς
 497 αὐτὸς δέλφειος καὶ ἐπόψιος ἔσσεται αἰεὶ.
 498 δειπνῆσαί τ' ἄρ' ἔπειτα θοῇ παρὰ νηῖ μελαίνῃ,
 499 καὶ σπεῖσαι μακάρεσσι θεοῖς οἱ Ὀλυμπον ἔχουσιν.
 500 αὐτὰρ ἐπὶν σίτοιο μελίφρονος ἐξ ἔρον ἦσθε,
 501 ἔρχεσθαί θ' ἅμ' ἐμοὶ καὶ ἱηπαιήον' ἀεΐδειν
 502 εἰς ὃ κε χῶρον ἵκησθον ἵν' ἔξετε πίονα νηόν.
 503 [para]᾽ ὧς ἔφαθ'· οἱ δ' ἄρα τοῦ μάλα μὲν κλύον ἡδ' ἐπίθοντο.
 504 ἰστία μὲν πρῶτον κάθεσαν, λῦσαν δὲ βοείας,
 505 ἰστὸν δ' ἰστοδόκῃ πέλασαν προτόνοισιν ὑφέντες,
 506 ἐκ δὲ καὶ αὐτοὶ βαῖνον ἐπὶ ῥηγμῖνι θαλάσσης,
 507 ἐκ δ' ἁλὸς ἠπειρον δὲ θοὴν ἀνὰ νῆ' ἐρύσαντο
 508 ὑψοῦ ἐπὶ ψαμάθοις, παρὰ δ' ἔρματα μακρὰ τάνυσσαν,
 509 καὶ βωμὸν ποίησαν ἐπὶ ῥηγμῖνι θαλάσσης·
 510 πῦρ δ' ἐπικαίοντες ἐπὶ τ' ἄλφιστα λευκὰ θύοντες
 511 εὐχονθ' ὥς ἐκέλευε παριστάμενοι περὶ βωμόν.
 512 δόρπον ἔπειθ' εἵλοντο θοῇ παρὰ νηῖ μελαίνῃ,
 513 καὶ σπεῖσαν μακάρεσσι θεοῖς οἱ Ὀλυμπον ἔχουσιν.
 514 αὐτὰρ ἐπεὶ πόσιος καὶ ἐδητύος ἐξ ἔρον ἔντο
 515 βάν ῥ' ἵμεν· ἦρχε δ' ἄρα σφιν ἄναξ Διὸς υἱὸς Ἀπόλλων
 516 φόρμιγγ' ἐν χεῖρεσσιν ἔχων ἐρατὸν κιθαρίζων
 517 καλὰ καὶ ὕψι βιβὰς· οἱ δὲ ῥήσοντες ἔποντο
 518 Κρηῆτες πρὸς Πυθῶ καὶ ἱηπαιήον' αἶιδον,
 519 οἳοί τε Κρητῶν παιήονες οἳοί τε Μοῦσα
 520

ἐν στήθεσσιν ἔθηκε θεὰ μελίγηρυν ἀοιδήν.
521 ἄκμητοι δὲ λόφον προσέβαν ποσίν, αἶψα δ' ἵκοντο
522 Παρνησὸν καὶ χῶρον ἐπήρατον ἔνθ' ἄρ' ἔμελλεν
523 οἰκῆσιν πολλοῖσι τετιμένος ἀνθρώποισι·
524 δεῖξε δ' ἄγων ἄδυτον ζάθεον καὶ πίονα νηόν.
525 τῶν δ' ὠρίνετο θυμὸς ἐνὶ στήθεσσι φίλοισι·
526 τὸν καὶ ἀνειρόμενος Κρητῶν ἀγὸς ἀντίον ηὔδα·
527 [para]ὦ ἄν' ἐπεὶ δὴ τῆλε φίλων καὶ πατρίδος αἵης
528 ἦγαγες οὕτω που τῷ σῷ φίλον ἔπλετο θυμῷ·
529 πῶς καὶ νῦν βιόμεσθα; τό σε φράζεσθαι ἄνωγμεν.
530 οὔτε τρυγηφόρος ἦδε γ' ἐπήρατος οὔτ' εὐλείμων,
531 ὥς τ' ἀπὸ τ' εὖ ζῶειν καὶ ἅμ' ἀνθρώποισιν ὀπηδεῖν.
532 [para]Τοὺς δ' ἐπιμειδήσας προσέφη Διὸς υἱὸς Ἀπόλλων·
533 νήπιοι ἄνθρωποι δυστλήμονες οἱ μελεδῶνας
534 βούλεσθ' ἀργαλέους τε πόνους καὶ στείνεα θυμῷ·
535 ῥήϊδιον ἔπος ὕμῃ ἐρέω καὶ ἐπὶ φρεσὶ θήσω.
536 δεξιτερῇ μάλ' ἕκαστος ἔχων ἐν χειρὶ μάχαιραν
537 σφάζειν αἰεὶ μῆλα· τὰ δ' ἄφθονα πάντα παρέσται,
538 ὅσσα ἐμοί κ' ἀγάγωσι περικλυτὰ φυλ' ἀνθρώπων·
539 νηὸν δὲ προφύλαχθε, δέδεχθε δὲ φυλ' ἀνθρώπων
540 ἐνθάδ' ἀγειρομένων καὶ ἐμὴν ἰθὺν τε μάλιστα
541 ἢ τι τηῦσιον ἔπος ἔσσεται ἢ τι ἔργον,
542 ὕβρις θ', ἢ θέμις ἐστὶ καταθνητῶν ἀνθρώπων,
543 ἄλλοι ἔπειθ' ὑμῖν σημάντορες ἄνδρες ἔσονται,
544 τῶν ὑπ' ἀναγκαίῃ δεδμήσεσθ' ἤματα πάντα.
545 εἴρηταί τοι πάντα, σὺ δὲ φρεσὶ σῇσι φύλαξαι.
546 Καὶ σὺ μὲν οὕτω χαῖρε Διὸς καὶ Λητοῦς υἱέ·
547 αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.